

## ಶೈತಾನನ ದುಷ್ಟೇರಣೆಯಿಂದ ದೂರವಿರಲು

ಅ. ಶೈತಾನನಿಂದ ಅಲ್ಲಾಹನ ಅಭಯ ಯಾಚಿಸುವುದು. (ಅಬೂದಾವೂದ್, ತಿರ್ಮಿಡಿ)

ಆ. ಅದಾನ್. (ಮುಸ್ಲಿಮ್)

ಇ. ಸುನ್ನತ್ ಆಗಿರುವಂತಹ ದಿಕ್ ಮತ್ತು ಪವಿತ್ರ ಕುರ್ಆನ್ ಪಠಣ.

ಅಲ್ಲಾಹನ ಸಂದೇಶವಾಹಕರು(ಸ) ಹೇಳುತ್ತಾರೆ, "ನಿಮ್ಮ ಮನೆಗಳನ್ನು ಕಬರಸ್ತಾನವನ್ನಾಗಿ ಮಾಡದಿರಿ. ಯಾವ ಮನೆಯಲ್ಲಿ ಅಲ್ ಬಕರ ಪಠಿಸಲಾಗುತ್ತದೋ ಆ ಮನೆಯಿಂದ ಶೈತಾನ ಓಡಿ ಹೋಗುತ್ತಾನೆ." (ಮುಸ್ಲಿಮ್)

ಅದೇ ರೀತಿ ಬೆಳಗು-ಬೈಗುಗಳ ಪ್ರಾರ್ಥನೆ, ಮನೆಯೊಳಗೆ ಪ್ರವೇಶಿಸುವಾಗ ಮತ್ತು ಮನೆಯಿಂದ ಹೊರಡುವಾಗಿನ ಪ್ರಾರ್ಥನೆ, ಮಸೀದಿ ಪ್ರವೇಶಿಸುವಾಗ ಮತ್ತು ಹೊರ ಬರುವಾಗಿನ ಪ್ರಾರ್ಥನೆ ಇತ್ಯಾದಿಗಳು ಶೈತಾನನನ್ನು ದೂರ ಮಾಡುವಂತಹವುಗಳಾಗಿವೆ. ಅದೇ ರೀತಿ ಇನ್ನಿತರ ಪರಿಶುದ್ಧ ಶರೀಅತ್‌ನಿಂದ ಸಾಬೀತಾಗಿದೆ. ಉದಾಹರಣೆಗೆ: ಮಲಗುವಾಗ ಆಯತುಲ್ ಕುರ್ಸಿ ಮತ್ತು ಅಲ್ ಬಕರ ಅಧ್ಯಾಯದ ಕೊನೆಯ ಎರಡು ವಚನಗಳ ಪಠಣ ಇತ್ಯಾದಿ.

ಯಾರಾದರೂ ಈ ಕೆಳಗಿನ ಪ್ರಾರ್ಥನೆಯನ್ನು ನೂರು ಬಾರಿ ಪಠಿಸುವನೋ ಅವನು ಇಡೀ ದಿನ ಶೈತಾನನ ಉಪಟಳದಿಂದ ರಕ್ಷಿಸಲ್ಪಡುತ್ತಾನೆ.

« لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ، وَهُوَ عَلَى كُلِّ شَيْءٍ قَدِيرٌ »

"ಅಲ್ಲಾಹನಲ್ಲದೆ ಅನ್ಯ ಆರಾಧ್ಯರಿಲ್ಲ, ಅವನು ಏಕೈಕನು, ಅವನಿಗೆ ಯಾರೂ ಸಹಭಾಗಿಗಳಿಲ್ಲ, ಸಾಮ್ರಾಜ್ಯವು ಅವನಿಗೆ ಮೀಸಲು ಮತ್ತು ಸರ್ವಸ್ತುತಿಗಳೂ ಅವನಿಗೇ ಮೀಸಲು, ಅವನು ಎಲ್ಲ ವಸ್ತುಗಳ ಮೇಲೆ ಸಾಮರ್ಥ್ಯವುಳ್ಳವನು."

ಅದೇ ರೀತಿ ಅದಾನ್ ಕೂಡ ಶೈತಾನನನ್ನು ಓಡಿಸುತ್ತದೆ.

\* \* \* \* \*